

śrī lakṣmī aṣṭottara śatanāma stotram

devyuvāca

devadeva! mahādeva! trikālañña! mahēśvara!
 karuṇākara deveśa! bhaktānugrahakāraka! ||
 aṣṭottara śataṃ lakṣmyāḥ śrotumicchāmi tattvataḥ ||

īśvara uvāca

devi! sādhu mahābhāge mahābhāgya pradāyakam |
 sarvaiśvaryakaraṃ puṇyaṃ sarvapāpa praṇāśanam ||
 sarvadāridrya śamanaṃ śravaṇādbhukti muktidam |
 rājavaśyakaraṃ divyaṃ guhyād-guhyataraṃ param ||
 durlabhaṃ sarvadevānāṃ catuṣṣaṣṭi kaḷāspadam |
 padmādīnāṃ varāntānāṃ nidhīnāṃ nityadāyakam ||
 samasta deva saṃsevyaṃ aṇimādyasṭa siddhidam |
 kimatra bahunoktena devī pratyakṣadāyakam ||
 tava prītyādya vakṣyāmi samāhitamanāśśṛṇu |
 aṣṭottara śatasyāśya mahālakṣmistu devatā ||
 klīm bīja padamityuktaṃ śaktistu bhuvaneśvarī |
 aṅganyāsaḥ karanyāsaḥ sa ityādi prakīrtitaḥ ||

dhyānam

vande padmakarāṃ prasannavadanāṃ saubhāgyadāṃ bhāgyadāṃ
 hastābhyāmabhayapradāṃ maṇigaṇaiḥ nānāvidhaiḥ bhūṣitām |
 bhaktābhīṣṭa phalapradāṃ harihara brahmādhībhissevītām
 pārśve paṅkaja śaṅkha padma nidhibhiḥ yuktām sadā śaktibhiḥ ||

sarasija nayane sarojahaste dhavaḷa tarāṃśuka gandhamālya śobhe |
 bhagavati harivalabhe manoṅṇe tribhuvana bhūtikari prasīdamahyam ||

oṃ

prakṛtiṃ, vikṛtiṃ, vidyāṃ, sarvabhūta hitapradāṃ |
 śraddhāṃ, vibhūtiṃ, surabhiṃ, namāmi paramātmikām || 1 ||

vācaṃ, padmālayāṃ, padmāṃ, śuciṃ, svāhāṃ, svadhāṃ, sudhāṃ |
 dhanyāṃ, hiraṇyayīṃ, lakṣmīṃ, nityapuṣṭāṃ, vibhāvarīm || 2 ||

aditiṃ ca, ditiṃ, dīptāṃ, vasudhāṃ, vasudhāriṇīm |
namāmi kamalāṃ, kāntāṃ, kṣamāṃ, kṣīroda sambhavāṃ || 3 ||

anugrahaparāṃ, buddhiṃ, anaghāṃ, harivallabhāṃ |
aśokā, mamṛtāṃ dīptāṃ, lokaśoka vināśinīm || 4 ||

namāmi dharmanilayāṃ, karuṇāṃ, lokamātaram |
padmapriyāṃ, padmahastāṃ, padmākṣīṃ, padmasundarīm || 5 ||

padmodbhavāṃ, padmamukhīm, padmanābhapriyāṃ, ramāṃ |
padmamālādhārāṃ, devīm, padminīm, padmagandhinīm || 6 ||

puṇyagandhāṃ, suprasannāṃ, prasādābhimukhīm, prabhāṃ |
namāmi candravadanāṃ, candrāṃ, candrasahodarīm || 7 ||

caturbhujāṃ, candrarūpāṃ, indirā, minduśītalāṃ |
āhlāda janānīm, puṣṭīm, śivāṃ, śivakarīm, satīm || 8 ||

vimalāṃ, viśvajananīm, tuṣṭīm, dāridrya nāśinīm |
prīti puṣkariṇīm, śāntāṃ, śuklamālyāambarāṃ, śriyam || 9 ||

bhāskarīm, bilvanilayāṃ, varārohāṃ, yaśasvinīm |
vasundharā, mudārāṅgāṃ, hariṇīm, hemamālinīm || 10 ||

dhanadhānyakarīm, siddhiṃ, srainasaumyāṃ, śubhapradām |
nṛpaveśma gatānandāṃ, varalakṣmīm, vasupradām || 11 ||

śubhāṃ, hiraṇyaprākārāṃ, samudratanayāṃ, jayāṃ |
namāmi maṅgaḷāṃ devīm, viṣṇu vakṣaḥsthala sthitām || 12 ||

viṣṇupatnīm, prasannākṣīm, nārāyaṇa samāśritām |
dāridrya dhvaṃsinīm, devīm, sarvopadrava vāriṇīm || 13 ||

navadurgāṃ, mahākālīm, brahma viṣṇu śivātmikām |
trikālaññāna sampannāṃ, namāmi bhuvaneśvarīm || 14 ||

lakṣmīm kṣīrasamudrarāja tanayāṃ śīraṅgadhāmeśvarīm |

dāśībhūta samastadeva vanitāṃ lokaika dīpāṅkurām ||
 śrīmanmanda kaṭākṣa labdha vibhavad-brahmendra gaṅgādharam |
 tvāṃ trailokya kuṭumbinīṃ sarasijāṃ vande mukundapriyām || 15 ||

mātarnamāmi! kamale! kamalāyatākṣi!
 śrī viṣṇu hṛt-kamalavāsini! viśvamātaḥ!
 kṣīrodaje kamala komala garbhagauri!
 lakṣmī! prasīda satataṃ samatām śaraṇye || 16 ||

trikālam yo japed vidvān ṣaṇmāsaṃ vijitendriyaḥ |
 dāridrya dhvaṃsanam kṛtvā sarvamāpnot-yayatnataḥ |
 devīnāma sahasreṣu puṇyamaṣṭottaram śatam |
 yena śriya mavāpnoti koṭijanma daridrataḥ || 17 ||

bhṛguvāre śatam dhīmān paṭhet vatsaramātrakam |
 aṣṭaiśvarya mavāpnoti kubera iva bhūtale ||
 dāridrya mocanam nāma stotramambāparam śatam |
 yena śriya mavāpnoti koṭijanma daridrataḥ || 18 ||

bhuktvātu vipulān bhogān ante sāyujyamāpnuyāt |
 prātaḥkāle paṭhennityam sarva duḥkhopa śāntaye |
 paṭhantu cintayeddevīm sarvābharāṇa bhūṣitām || 19 ||

iti śrī lakṣmī aṣṭottara śatanaāma stotram sampūrṇam

Web Url: <http://www.vignanam.org/veda/sree-lakshmi-ashtottara-satanaama-stotram-english.html>